



សភាឧទ្ធរណ៍

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តារាងប្រជុំការស្រុះស្រួល

សភាឧទ្ធរណ៍ភ្នំពេញ

សភាឧទ្ធរណ៍
រាជធានីភ្នំពេញ
លេខ ៣០៧
ថ្ងៃទី ២៥ ខែ ៣០ ឆ្នាំ ២០១៣
សាលដីកាព្រហ្មទណ្ឌ
លេខ : ៦៩ ក្រ.អឺ.ជ
ថ្ងៃទី ០១ ខែ ១០ ឆ្នាំ ២០១៣

បង្កើតឡើងតាមច្បាប់ស្តីពីការចាត់តាំងនិងសកម្មភាពរបស់សាលាជំនុំជម្រះ ដែលប្រកាសឱ្យប្រើតាម ក្រឹត្យលេខ ០៦ ក្រ ចុះថ្ងៃទី ០៨ ខែ កុម្ភៈ ឆ្នាំ ១៩៩៣ បានបើកសវនាការជាសាធារណៈនៅសាលសវនាការ សាលាឧទ្ធរណ៍ នាថ្ងៃទី ១៦ ខែ កញ្ញា ឆ្នាំ ២០១៣ ដោយមានសមាសភាពដូចខាងក្រោម:

ក្រុមប្រឹក្សាជំនុំជម្រះ

- លោក [REDACTED] ជាប្រធាន
- លោក [REDACTED] ជាចៅក្រមប្រឹក្សា
- លោកស្រី [REDACTED] ជាចៅក្រមប្រឹក្សា

គណៈមហាអយ្យការ

លោក [REDACTED]

ក្រុមការណ៍សវនាការ

លោក សេង ម៉ុងសេង

ដើម្បីជំនុំជម្រះលើបណ្តឹងឧទ្ធរណ៍នៃរឿងព្រហ្មទណ្ឌលេខ ៣០៧ ចុះថ្ងៃទី ២៥ ខែ មីនា ឆ្នាំ ២០១៣ ដែលមាន:

១- ជនជាប់ចោទឈ្មោះ [REDACTED] វិត្ត ហៅ លីម ថាច ហៅ ខឹង ភេទប្រុស អាយុ ២០ ឆ្នាំ ជាតិខ្មែរ មុខរបរកម្មករផ្លូវ ទីលំនៅសព្វថ្ងៃ [REDACTED] ឪពុកឈ្មោះ [REDACTED] (វ) ម្តាយឈ្មោះ [REDACTED] (ស) នៅលើ ចាប់ខ្លួនថ្ងៃទី ១៤ ខែ កក្កដា ឆ្នាំ ២០១១ ឃុំខ្លួនថ្ងៃទី ១៩ ខែ កក្កដា ឆ្នាំ ២០១១ (ដើមបណ្តឹងឧទ្ធរណ៍) ។

ជាប់ចោទពីបទ: លួចមានស្ថានទម្ងន់ទោស ប្រព្រឹត្តនៅភូមិ ១០ សង្កាត់បឹងសាឡាង ខណ្ឌទួលគោក រាជធានី ភ្នំពេញ កាលពីថ្ងៃទី ១៧ ខែ កក្កដា ឆ្នាំ ២០១១ បទល្មើសព្រហ្មទណ្ឌដែលមានចែង និងឱ្យផ្ដន្ទាទោស តាមមាត្រា ៣៥៣ និងមាត្រា ៣៥៧ នៃក្រមព្រហ្មទណ្ឌ ។

២- ជនជាប់ចោទឈ្មោះ [REDACTED] ចាយ ហៅ ចៃ ភេទប្រុស អាយុ ៣៨ ឆ្នាំ ជាតិខ្មែរ មុខរបរទិញអេតចាយ ទីលំនៅសព្វថ្ងៃ [REDACTED] ឪពុក ឈ្មោះ [REDACTED] (ស) ម្តាយឈ្មោះ [REDACTED] (ស) ប្រពន្ធឈ្មោះ [REDACTED] ចាប់ខ្លួនថ្ងៃទី ១៤ ខែ កក្កដា ឆ្នាំ ២០១១ ឃុំខ្លួនថ្ងៃទី ១៩ ខែ កក្កដា ឆ្នាំ ២០១១ ទោសពីមុនធ្លាប់ជាប់ពន្ធនាគារ ១ ឆ្នាំ (ដើមបណ្តឹងឧទ្ធរណ៍) ។

មានលោក ■ ចន្ទា ជាមេធាវីការពារជនជាប់ចោទទាំងពីរនាក់ ។

ជាប់ចោទពីបទ: សមត្ថនិកក្នុងអំពើលួចមានស្ថានទម្ងន់ទោស ប្រព្រឹត្តនៅភូមិ ១០ សង្កាត់បឹងសាឡាង ខណ្ឌ ទួលគោក រាជធានីភ្នំពេញ កាលពីថ្ងៃទី ១៧ ខែកក្កដា ឆ្នាំ២០១១ បទល្មើសព្រហ្មទណ្ឌដែលមានចែង និងឱ្យផ្ដន្ទាទោស តាមមាត្រា ៣៥៣ និងមាត្រា ៣៥៧ នៃក្រមព្រហ្មទណ្ឌ ។

- ដើមបណ្តឹងរដ្ឋប្បវេណីឈ្មោះ: ■ ភេទប្រុស អាយុ ២០ឆ្នាំ ជាតិខ្មែរ ទីលំនៅសព្វថ្ងៃផ្ទះ ■ ■ ■ ។

ការប្រព្រឹត្តិក្នុងរបស់ជនជាប់ចោទមានដូចតទៅ

កាលពីថ្ងៃទី ១២ ខែកក្កដា ឆ្នាំ២០១១ វេលាម៉ោង ១០ និង០០នាទី នៅចំណុចដីឡូតីលេខ ១៧ ផ្លូវលេខ ៣៣៦ ក្រុមទី ២៨ ភូមិ ១០ សង្កាត់បឹង សាឡាង ខណ្ឌទួលគោក រាជធានីភ្នំពេញ ឈ្មោះ: ■ កុម្មុះ ភេទប្រុស អាយុ ២០ឆ្នាំ និងឈ្មោះ: ជន្មេន ភេទប្រុស អាយុ ២១ឆ្នាំ បានជិះម៉ូតូម៉ាកអាយខុន ពណ៌ផ្កាឈូក សេរី២០១០ ពាក់ផ្ទាក់លេខភ្នំពេញ ១AP-O១៧៦ គោលបំណងទៅទារលុយគេនៅម្ដុំច្រកច្បង ពេលនោះឈ្មោះ: ■ កុម្មុះ បានចុះពីលើម៉ូតូដើម្បីដើររក បន្ទប់របស់ឈ្មោះ: វ៉ាន់ ដោយឱ្យឈ្មោះ: ជន្មេន ជិះម៉ូតូតិចៗនៅពីមុខ ដោយដើរប្រហែលបានពីរបីម៉ែត្រ ស្រាប់តែឈ្មោះ: ■ វត្ត ហៅ ■ ថាច ហៅ ឌីង បានមកស្ទាក់ ប្លន់យកម៉ូតូពីឈ្មោះ: ជន្មេន ហើយឈ្មោះ: ■ កុម្មុះ បានស្ទុះទៅជួយ ស្រាប់តែឈ្មោះ: ■ វត្ត បានដកកាំបិត គម្រាម ហើយក៏បានយកម៉ូតូជិះគេចខ្លួនបាត់ ។ បន្ទាប់ពីប្លន់ម៉ូតូរួច ឈ្មោះ: ■ វត្ត បានយកម៉ូតូនោះទៅឱ្យឈ្មោះ: ■ ចាយ ដែលជាបក្សពូកយកទៅលក់ ។ សុះដល់ថ្ងៃទី ១៣ ខែកក្កដា ឆ្នាំ២០១១ ទើប សមត្ថកិច្ចធ្វើ ការឃាត់បានខណៈពេលដែលឈ្មោះ: ■ វត្ត និងឈ្មោះ: ■ ចាយ កំពុងប្រើប្រាស់គ្រឿងញៀន ។

បានឃើញ សាលក្រមព្រហ្មទណ្ឌលេខ ១៣៣ ក្រ.១ "ង" ចុះថ្ងៃទី ០៩ ខែធ្នូ ឆ្នាំ២០១១ របស់សាលាដំបូង រាជធានីភ្នំពេញ ដែលមានខ្លឹមសារនៃសេចក្ដីសម្រេចដូចតទៅ:

- ១- ផ្ដន្ទាទោសលើ:
 - ក- ឈ្មោះ: ■ វត្ត ហៅ ■ ថាច ហៅ ឌីង ភេទប្រុស អាយុ ២០ឆ្នាំ ដាក់ពន្ធនាគារកំណត់ ០៤ (បួន) ឆ្នាំ ពីបទ លួចមានស្ថានទម្ងន់ទោស ។
 - ខ- ឈ្មោះ: ■ ចាយ ហៅ ចៃ ភេទប្រុស អាយុ ៣៨ឆ្នាំ ដាក់ពន្ធនាគារកំណត់ ០៤ (បួន) ឆ្នាំ ពីបទ សមត្ថនិក ក្នុងអំពើលួចមានស្ថានទម្ងន់ទោស ។

ប្រព្រឹត្តនៅភូមិ ១០ សង្កាត់បឹងសាឡាង ខណ្ឌទួលគោក រាជធានីភ្នំពេញ កាលពីថ្ងៃទី ១២ ខែកក្កដា ឆ្នាំ២០១១ បទល្មើសព្រហ្មទណ្ឌដែលមានចែង និងឱ្យផ្ដន្ទាទោសតាមមាត្រា ៣៥៣ មាត្រា ៣៥៧ និងមាត្រា ២៩ នៃក្រមព្រហ្មទណ្ឌ នៃព្រះរាជាណាចក្រកម្ពុជា ។

- ២- វត្តចាប់យកដូចមានក្នុងកំណត់ហេតុទទួលវត្តតាងលេខ ៥៤៤ អយត ចុះថ្ងៃទី ១៧ ខែកក្កដា ឆ្នាំ២០១១:
 - ក- លើចំណុច ២, ៣, ៥, ៦ រឹបអូស និងបំផ្លាញចោល ។

ខ- លើចំណុច ៤ ប្រគល់ឱ្យម្ចាស់ដើមវិញ ។

២- សាលក្រមនេះជំនុំជម្រះនៅថ្ងៃទី ២៥ ខែវិច្ឆិកា ឆ្នាំ២០១១ វេលាម៉ោង ៧ ព្រឹក និងប្រកាសជាសាធារណៈ នៅថ្ងៃទី ០៩ ខែធ្នូ ឆ្នាំ២០១១ វេលាម៉ោង ២រសៀល ចំពោះមុខជនជាប់ចោទ និងកំបាំងមុខដើមបណ្តឹងរដ្ឋប្បវេណី ។ បើកសិទ្ធិប្តឹងទាស់ និងប្តឹងឧទ្ធរណ៍តាមកំណត់ច្បាប់ ។

- បានឃើញ សេចក្តីចម្លងបណ្តឹងឧទ្ធរណ៍ ចុះថ្ងៃទី ២៨ ខែធ្នូ ឆ្នាំ២០១១ របស់ឈ្មោះ **■** វ័ត្ត ជាជនជាប់ចោទ សុំប្តឹងឧទ្ធរណ៍នឹងសាលក្រមព្រហ្មទណ្ឌលេខ ១៣៣ ក្រ.១ "ង" ចុះថ្ងៃទី ០៩ ខែធ្នូ ឆ្នាំ២០១១ របស់សាលាដំបូងរាជធានី ភ្នំពេញ ត្រង់ចំណុចទាំងមូលនៃសេចក្តីសម្រេច ។

- បានឃើញ សេចក្តីចម្លងបណ្តឹងឧទ្ធរណ៍ ចុះថ្ងៃទី ០៣ ខែមករា ឆ្នាំ២០១២ របស់ឈ្មោះ **■** ចាយ ជាជនជាប់ ចោទ សុំប្តឹងឧទ្ធរណ៍នឹងសាលក្រមព្រហ្មទណ្ឌលេខ ១៣៣ ក្រ.១ "ង" ចុះថ្ងៃទី ០៩ ខែធ្នូ ឆ្នាំ២០១១ របស់សាលាដំបូង រាជធានីភ្នំពេញ ត្រង់ចំណុចទាំងមូលនៃសេចក្តីសម្រេច ។

- បានឃើញសេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍ ។

- បានឃើញរបាយការណ៍រឿងព្រហ្មទណ្ឌរបស់ចៅក្រមរបាយការណ៍ សភាព្រហ្មទណ្ឌនៃសាលាឧទ្ធរណ៍ ។

ទារពលសវនាការ

- ជនជាប់ចោទឈ្មោះ **■** វ័ត្ត . **■** ចាយ (វត្តមាន)

- ដើមបណ្តឹងរដ្ឋប្បវេណីឈ្មោះ **■** (អវត្តមាន)

- លោក **■** ចន្ទា ជាមេធាវីការពារជនជាប់ចោទ (វត្តមាន)

ជនជាប់ចោទឈ្មោះ **■** វ័ត្ត ឆ្លើយថា៖ ខ្លួនប្តឹងឧទ្ធរណ៍ដើម្បីសុំឱ្យតុលាការបន្ធូរបន្ថយទោស ខ្លួនដឹងកំហុស ហើយ ខ្លួនពិតជាបានប្រព្រឹត្តដូចការចោទប្រកាន់មែន ពេលធ្វើសកម្មភាពប្លន់មានគ្នាពីរនាក់ ។ ឈ្មោះ **■** ចាយ ពុំបាន ចូលរួមប្លន់ជាមួយខ្លួនទេ គឺគាត់គ្រាន់តែជាអ្នកយកម៉ូតូទៅលក់តែប៉ុណ្ណោះ ។ ពេលធ្វើសកម្មភាពប្លន់ខ្លួនយកម៉ូតូបានមួយ គ្រឿងម៉ាក Step ពេលប្លន់បានទើបយកម៉ូតូទៅឱ្យឈ្មោះ **■** ចាយ យកទៅលក់ ។ សំណូមពរសុំឱ្យតុលាការមេត្តាបន្ធូរ បន្ថយទោសឱ្យខ្លួនផង ។

ជនជាប់ចោទឈ្មោះ **■** ចាយ ឆ្លើយថា៖ ខ្លួនប្តឹងឧទ្ធរណ៍ដើម្បីសុំឱ្យតុលាការបន្ធូរបន្ថយទោស ខ្លួនពិតជាបាន ប្រព្រឹត្តដូចការចោទប្រកាន់មែន ខ្លួនសូមសារភាពនូវកំហុសរបស់ខ្លួន ខ្លួនជាអ្នកយកម៉ូតូទៅលក់បាន១៥០ដុល្លារ គេឱ្យ ខ្លួន២០ដុល្លារ ខ្លួនពុំបានចូលរួមប្លន់ជាមួយគេទេ ខ្លួនជាអ្នកយកម៉ូតូទៅលក់ ។ លក់ម៉ូតូលើកទី២ ឈ្មោះ **■** វ័ត្ត ឱ្យយក ម៉ូតូទៅលក់ គេឱ្យ៥០០ដុល្លារ តែឱ្យលុយ២៥០ដុល្លារ ឱ្យថ្លៃថ្នាំញៀន២៥០ដុល្លារ ហើយឈ្មោះ **■** វ័ត្ត មិនឱ្យលក់ក៏យក មកវិញ ។ សំណូមពរសុំឱ្យតុលាការមេត្តាបន្ធូរបន្ថយទោសឱ្យខ្លួនផង ។

៣៥៥

តំណាងមហាអយ្យការអមសាលាឧទ្ធរណ៍ធ្វើសេចក្តីសន្និដ្ឋានថា៖ សុំឱ្យក្រុមប្រឹក្សាតម្កល់សាលក្រមរបស់សាលាដំបូង ទុកជាធានាការ ដោយសុំឱ្យក្រុមប្រឹក្សាតែប្រែបទចោទប្រកាន់លើឈ្មោះ ■ ចាយ មកបទល្មើស ទទួលផលចោរកម្មវិញ ។

លោក ■ ចន្ទា ជាមេធាវីការពារជនជាប់ចោទ ធ្វើសេចក្តីថ្លែងហេតុថា៖ កូនក្តីខ្លួនទាំងពីរនាក់បានសារភាពនូវកំហុសរបស់ខ្លួនដែលបានធ្វើទាំងពីរករណីយ៉ាងស្មោះត្រង់របស់ខ្លួនអស់ហើយ ហើយប្តឹងឧទ្ធរណ៍មកនេះក៏ដើម្បីសុំបន្ទុះបន្ថយទោសដល់ខ្លួន ចំពោះឈ្មោះ ■ ចាយ វិញគឺគ្រាន់តែជាអ្នកយកម៉ូតូទៅលក់តែប៉ុណ្ណោះ ។

- ក្រោយពីបានស្តាប់ចម្លើយជនជាប់ចោទទាំងពីរនាក់ និងអំណានចម្លើយដើមបណ្តឹងរដ្ឋប្បវេណី
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍
- ក្រោយពីបានស្តាប់សេចក្តីសន្និដ្ឋានរបស់មេធាវីការពារជនជាប់ចោទទាំងពីរនាក់
- ក្រោយពីបានពិនិត្យពិភាក្សា និងពិចារណាត្រឹមត្រូវតាមច្បាប់ហើយ ។

សភាព្រហ្មទណ្ឌ យល់ឃើញថា

១-ពាក្យបណ្តឹងឧទ្ធរណ៍លេខ ៩០៤ ចុះថ្ងៃទី២៨-១២-២០១១ របស់ជនជាប់ចោទឈ្មោះ ■ វ័ត្ត និងពាក្យបណ្តឹងឧទ្ធរណ៍លេខ ០៤ ចុះថ្ងៃទី០៣-០១-២០១២ របស់ជនជាប់ចោទឈ្មោះ វ៉ាន់ ចាយ ប្តឹងឧទ្ធរណ៍នឹងសាលក្រមព្រហ្មទណ្ឌលេខ ១៣៣ ក្រ.១"ង" ចុះថ្ងៃទី០៩-១២-២០១១ របស់សាលាដំបូងរាជធានីភ្នំពេញ ត្រង់ចំណុចទាំងមូលនៃសេចក្តីសម្រេចបានធ្វើឡើងត្រឹមត្រូវតាមកំណត់ច្បាប់ យោងតាមមាត្រា ៣៧៣ មាត្រា ៣៧៥ មាត្រា ៣៧៦ និងមាត្រា ៣៨២ នៃក្រមនីតិវិធីព្រហ្មទណ្ឌ ដែលអាចឱ្យសាលាឧទ្ធរណ៍ទទួលយកសំណុំរឿងព្រហ្មទណ្ឌលេខ ៣០៧ ចុះថ្ងៃទី២៥-០៣-២០១៣ របស់សាលាឧទ្ធរណ៍ មកធ្វើការជំនុំជម្រះបាន ។

២-នាពេលសវនាជនជាប់ចោទឈ្មោះ ■ វ័ត្ត បានឆ្លើយថា ការដែលខ្លួនប្តឹងមកនេះគឺដើម្បីសុំឱ្យសាលាឧទ្ធរណ៍បន្ទុះបន្ថយទោសដល់ខ្លួន ហើយជនជាប់ចោទឈ្មោះ ■ ចាយ បានឆ្លើយថា ខ្លួនដឹងថាម៉ូតូដែលឈ្មោះ ■ វ័ត្ត យកមកឱ្យខ្លួនជួយលក់ គឺជាម៉ូតូបានមកពីអំពើលួច ដូច្នេះសុំឱ្យសាលាឧទ្ធរណ៍ជួយបន្ទុះបន្ថយទោស ។

៣-អំពើជួយលក់ម៉ូតូដែលជាផលនៃបទល្មើស គឺជាបទល្មើសទទួលផលចោរកម្ម បទល្មើសមានចែងឱ្យផ្តន្ទាទោសតាមមាត្រា ៣៩៩ និងមាត្រា ៤០០ នៃក្រមព្រហ្មទណ្ឌ ។

៤-មានពិរុទ្ធភាពគ្រប់គ្រាន់លើឈ្មោះ ■ ចាយ ពីបទ ទទួលផលចោរកម្ម ប្រព្រឹត្តនៅភូមិ១០ សង្កាត់បឹងសាឡាង ខណ្ឌទួលគោក រាជធានីភ្នំពេញ កាលពីថ្ងៃទី១២-០៧-២០១១ បទល្មើសមានចែងឱ្យផ្តន្ទាទោសតាមបញ្ញត្តិមាត្រា ៣៩៩ និងមាត្រា ៤០០ នៃក្រមព្រហ្មទណ្ឌ ។

៥-សំអាងហេតុ និងសេចក្តីសម្រេចក្នុងសាលក្រមព្រហ្មទណ្ឌលេខ ១៣៣ ក្រ.១"ង" ចុះថ្ងៃទី០៩-១២-២០១១ របស់សាលាដំបូងរាជធានីភ្នំពេញ មានមូលហេតុត្រឹមត្រូវ គប្បីសាលាឧទ្ធរណ៍ចេញសាលដីកាតម្កល់សាលក្រមនេះទុកជាធានាការ លើកលែងតែបទចោទប្រកាន់លើជនជាប់ចោទឈ្មោះ ■ ចាយ ពីបទ សមគំនិតក្នុងអំពើលួចដោយមានស្ថាន

៣៤៦

ទំរង់ទោស បទល្មើសមានចែងឱ្យផ្ដន្ទាទោសតាមមាត្រា ២៩ មាត្រា ៣៥៣ និងមាត្រា ៣៥៧ នៃក្រមព្រហ្មទណ្ឌ មកជា បទល្មើស ទទួលផលចោរកម្ម បទល្មើសមានចែងឱ្យផ្ដន្ទាទោសតាមមាត្រា ៣៩៩ និងមាត្រា ៤០០ នៃក្រមព្រហ្មទណ្ឌ ហើយទណ្ឌកម្មដែលផ្ដន្ទាទោសលើជនជាប់ចោទទាំងពីររូបត្រូវកែប្រែ ។

៦-តំណាងអយ្យការបានធ្វើសេចក្ដីសន្និដ្ឋាន សុំឱ្យក្រុមប្រឹក្សាតម្កល់សាលក្រមរបស់សាលាដំបូង ទុកជាបានការ ដោយសុំឱ្យក្រុមប្រឹក្សាកែប្រែបទចោទប្រកាន់លើឈ្មោះ រ៉ាន់ ចាយ មកចទល្មើស ទទួលផលចោរកម្មវិញ ។

៧-មេធាវីការពារជនជាប់ចោទបានធ្វើសេចក្ដីសន្និដ្ឋានថា កូនក្តីខ្លួនសារភាពនូវទង្វើរបស់ខ្លួន និងមានគំនិតភ្ញាក់ រលឹក សុំឱ្យបន្ធូរបន្ថយទោសដល់កូនក្តីឈ្មោះ ■ វត្ត ហើយឈ្មោះ ■ ចាយ សុំឱ្យបន្ធូរបន្ថយទោស និងប្តូរបទចោទ ប្រកាន់មកទទួលជាបទល្មើស ទទួលផលចោរកម្ម ។

ហេតុដូច្នោះវិនិច្ឆ័យសេចក្ដី

១-ទទួលពាក្យបណ្ដឹងឧទ្ធរណ៍លេខ ៩០៤ ចុះថ្ងៃទី២៨-១២-២០១១ របស់ជនជាប់ចោទឈ្មោះ ■ វត្ត និង ពាក្យបណ្ដឹងឧទ្ធរណ៍លេខ០៤ ចុះថ្ងៃទី០៣-០១-២០១២របស់ជនជាប់ចោទឈ្មោះ ■ ចាយទុកជាត្រឹមត្រូវតាមច្បាប់ ។

២-តម្កល់សាលក្រមព្រហ្មទណ្ឌលេខ ១៣៣ ក្រ.១"ង" ចុះថ្ងៃទី០៩-១២-២០១១ របស់សាលាដំបូងរាជធានី ភ្នំពេញ ទុកជាបានការ លើកលែងតែបទល្មើសដែលផ្ដន្ទាទោសលើជនជាប់ចោទឈ្មោះ ■ ចាយ ត្រូវកែប្រែពីបទ សម គំនិតក្នុងអំពើលួចដោយមានស្ថានទំរង់ទោស មកបទល្មើសមានចែងឱ្យផ្ដន្ទាទោសតាមមាត្រា ២៩ មាត្រា ៣៥៣ និង មាត្រា ៣៥៧ នៃក្រមព្រហ្មទណ្ឌ មកជាបទល្មើស ទទួលផលចោរកម្ម បទល្មើសមានចែងឱ្យផ្ដន្ទាទោសតាមមាត្រា ៣៩៩ និងមាត្រា ៤០០ នៃក្រមព្រហ្មទណ្ឌ ហើយទណ្ឌកម្មដែលផ្ដន្ទាទោសលើជនជាប់ចោទឈ្មោះ ■ វត្ត ត្រូវបន្ថយមកត្រឹម ៣(បី) ឆ្នាំ ០៦(ប្រាំមួយ) ខែ និងឈ្មោះ ■ ចាយ ត្រូវបន្ថយមកត្រឹម ៣(បី) ឆ្នាំ ។

៣-បន្តការប៉ុន្មានជនជាប់ចោទទាំងពីររូបតាមច្បាប់ ។

សាលដីកានេះធ្វើការជំនុំជម្រះនៅថ្ងៃទី១៦-០៩-២០១៣ ចំពោះមុខជនជាប់ចោទ និងប្រកាសជាសាធារណៈ នៅថ្ងៃទី០១-១០-២០១៣ ទុកសិទ្ធិឱ្យប្តឹងសាទុកតាមកំណត់ច្បាប់ ។

សេចក្ដីនេះ ព្រះមហាក្សត្រនៃព្រះរាជាណាចក្រកម្ពុជា ទ្រង់ត្រាស់បង្គាប់មកមន្ត្រីទទួលបន្ទុកអនុវត្តសាល ដីកា និងស្ថាប័នមានសមត្ថកិច្ចគ្រប់ថ្នាក់ និងគណៈកម្មាធិការគ្រប់ថ្នាក់ គ្រប់តំណែង ជួយសហការអនុវត្តសាលដីកានេះ ឱ្យបានសម្រេច បើមានសំណួរត្រូវត្រួតតាមច្បាប់ ។

ត្រូវឱ្យបញ្ជី

ចៅក្រមប្រឹក្សា

ប្រធានក្រុមប្រឹក្សាជំនុំជម្រះ

ហត្ថលេខា: ■

ហត្ថលេខា: ■

ហត្ថលេខា: ■

